

**Leiðslufundur 8. mars 2016**

Heiti:	Leiðslufundur
Til staðar á fundinum vóru:	Sigurð í Jákupsstovu (SÍJ), Hans Pauli Joensen (HPS), Janus Jensen (JJ), Turið Sigurðardóttir (TS), Hans Andrias Sølvará (HAS) og Jørgen Meitilberg (JM)
Skrivað hefur:	JM
Fundartíð:	týsdagur, 8. mars 2016
Fundarstað:	SSS

Mál til støðutakan:**Mál til umrøðu:****1. Hølisviðurskipti**

Kampusbólkurin arbeiðir við at orða eitt tilmæli til landsstýriskvinnuna í mentamálum um framtíðar universitetskampus. Tilmælið verður eftir ætlan handað í mai 2016. Landsstýriskvinnan hevur meldað út, at bygningurin á Frælsinum (Læraraskúlin/Venjingarskúlin) skal vera bulurin undir framtíðarkampus, tvs. at verandi bygningur skal vera partur einum framtíðar universitetskampus.

Arbeitt hevur harumframt verið við at finna eina loysn uppá okkara bráðfeingis hølistørv. Í skrivandi stund er ætlanin at umbyggja lon 1 til skrivstovur, og gera undirvísingarrhøli í lon 2. Ein kostnarmeting fyriliggur seinni í hesi vikuni.

Mentamálaráðið og Tórshavnar kommuna arbeiða við at orða eina makaskiftisavtalu. Sambært uppskotinum yvirtekur MMR bygningsviðlíkahaldið av bygninginum frá 1. mai 2016 at rokna.

Leigumálið í Jónas Broncks gøtu 25 gongur út 30. juni í 2017. JM setir seg í samband við útleigaran hesum viðvíkjandi.

Málið verður tikið upp á komandi leiðslufundi, tá fyriliggur vónandi ein kostnaðarmeting frá Landsverk.

Leiðslan má gera eina ætlan fyri møguligari flyting av SSD. Tað er umráðandi at starvsfólkini verða tikin við í tilgongdina, hetta kann t.d. gerast við felags fundum ella verkstovum.

2. Bygnaður – eftirmeting

Hetta er fyrsti leiðslufundur eftir at Malan fór frá sum dekanur. Í tíðarskeiðinum 1. mars 2016 til 28. februar 2017 røkja niðanfyrirstandandi TS, JJ og HAS dekanuppgávuna saman við rektaranum.

Stýrið hevur samtykt, at verandi bygnaður skal eftirmetast í vár/summer undir leiðslu av uttanhýsis serfrøðingum. Leiðslan hevur fingið tilmæli/tilboð frá Input. Fólkini aftanfyrir Input.fo eru Marjun Eystberg og Elsa Johanna Høgenni. Teirra fakligu royndir eru innanfyri leiðslu og HR-menning. Um tilmælið/tilboðið verður tilgongdin nakað soljóðandi:



Eftirmetingin verður skipað í fyra stigum:

1. Eftirmetingin verður skipað Greining og fyrireiking
2. Hoyring (verkstovur)
3. Menning (hugbanki)
4. Avgerð (tilmæli til stýrið)

Tilgongdin verður nakað soleiðis. 1) Fundur verður millum leiðslu og Input, har endamálið við endurskoðanini av bygnaðinum verður nágreinað. 2) Hoyringin fer fram í verkstovum. Skipað verður ein tilgongd, har øll fáa møguleikan at koma til orðanna. Hvør verkstova er 3 tímar. 5 -6 verkstovur verða hildnar, fyri hvørja deild sær. 3) Umboð fyri týðningarmestu áhugabólkarnar verða savnaði í ein hugbanka (Tænketank). Arbeiðið í hugbankanum verður grundarlag fyri tilmælinum til Stýrið. 4) Í hugbankanum ella beint aftaná orðar Input eitt tilmæli. Limirnir í hugbankanum leggja á fundi tilmælið fram fyri starvsfólkunum, til viðmerkingar. Síðan verður tilmælið tillagað í samráð við limirnar í hugbankanum og verður latið rektaranum at leggja fram fyri stýrið.

Stýrið skal góðkenna tilmæli og tilboð viðv. at Input.fo stendur fyri eftirmetingini.

3. Felags skeið á megindeildini - Vísindaástøði

Ber til at skipa fyri felags skeiði í vísindaástøði á megindeildini fyri HugSamNám. Trupulleikin við skeiðinum seinast var, at ECTS ásetingarnar millum deildirnar eru so ymiskar. Á Sögu- og samfelagsdeildini inniheldur skeiðið ikki bert vísindaástøði, nú er metoda eisini partur av skeiðinum. Ein vansi kann verða, at holdini verða ov stór, men hetta ber til at loysa við at leggja undirvísingina í Auluna á NÁD.

Ber til at hugsa skeiðið “vísindaástøði” til allar deildirnar á megindeildini í ár. Málið er, at skeiðið skal bjóðast út til øll lesandi í framtíðini, men av tí at allar deildirnar á HugSamNám skulu hava skeiðið í ár, er nærliggjandi at byrja við hesari megindeildini.

TS, JJ og HAS kanna um tað ber til at skipa fyri felags skeiði í vísindaástøði.

Setrið skal arbeiða framímóti at standardisera ECTS-ini fyri alt Setrið, soleiðis at tað betur ber til at arbeiða uppá tvørs.

4. Starvsfólkamál

5. Bókasavn

Hvussu skulu yvirskipaðu reglurnar verða fyri bókasavnið á NÁD. Skal tað bera til at læna bókur út úr húsinum ella ikki. Um ikki, so skulu greiðari reglur gerast, tí bókasavnið er skrásett á Landsbókasavninum. JJ arbeiðir við málinum.

6. Størv á SSD

Arbeitt verður við at lýsa tvey vísindastørv á SSD í sambandi við masterútbúgvingina (masterlærana). Í lötuni eru trý tíðaravmarkað granskingarhjálpastørv sett í sambandi við útbúgvingina.

7. Leiðslukunningarskipan og journal

JM skipar fyri, at TS, JJ og HAS fáa atgongd til leiðslukunningarskipanina og journalina.



8. Inntøkufiggjað skeið

Lesandi og starvsfólk, sum taka inntøkufiggjað skeið á Setrinum, skulu rinda fyri tey. Næsti fyrisetti kann tó eftir umbøn játta, at Setrið rindar fyri viðkomandi skeið til starvsfólk.

Kunningarmál:

Ymiskt: